

REGOLAMENT DELEGAT TAL-KUMMISSJONI (UE) 2021/2003**tas-6 ta' Awwissu 2021****li jissupplimenta d-Direttiva (UE) 2018/2001 tal-Parlament Ewropew u tal-Kunsill billi jistabbilixxi l-pjattaforma għall-iżvilupp rinnovabbli tal-Unjoni****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva (UE) 2018/2001 tal-Parlament Ewropew u tal-Kunsill tal-11 ta' Diċembru 2018 dwar il-promozzjoni tal-użu tal-enerġija minn sorsi rinnovabbli ⁽¹⁾, u b'mod partikolari l-Artikolu 8(3) tagħha,

Billi:

- (1) Id-Direttiva (UE) 2018/2001 tistabbilixxi għadd ta' mekkaniżmi biex tiġi ffaċilitata l-kisba tal-miri tal-Unjoni għall-enerġija rinnovabbli b'mod kosteffettiv, inklużi t-trasferimenti statistiċi tal-enerġija minn sorsi rinnovabbli bejn l-Istati Membri. It-trasferimenti statistiċi li jsiru skont l-Artikolu 6 tad-Direttiva 2009/28/KE tal-Parlament Ewropew u tal-Kunsill ⁽²⁾ u l-Artikolu 8 tad-Direttiva (UE) 2018/2001, jippermettu lill-Istati Membri li ma jilhqx il-miri tal-enerġija rinnovabbli tagħhom stabbiliti bid-Direttiva 2009/28/KE, jew il-kontribut tagħhom għas-sorsi rinnovabbli msemmi fl-Artikolu 3 tad-Direttiva (UE) 2018/2001, jixtru statistika tal-enerġija rinnovabbli minn Stati Membri oħra li jkun qed jaqz u l-mira jew il-kontribut tagħhom. It-trasferimenti statistiċi jistgħu jintużaw ukoll mill-Istati Membri biex jissodisfaw il-punti ta' referenza tat-trajettorja indikattiva skont il-punt (e) tal-Artikolu 32(3) tar-Regolament (UE) 2018/1999 tal-Parlament Ewropew u tal-Kunsill ⁽³⁾.
- (2) Skont l-Artikolu 3(6) tad-Direttiva (UE) 2018/2001, il-Kummissjoni għandha tistabbilixxi pjattaforma faċilitattiva sabiex tappoġġa lill-Istati Membri li jużaw mekkaniżmi ta' kooperazzjoni biex jikkontribwixxu għall-mira ġenerali vinkolanti tal-Unjoni għall-enerġija rinnovabbli.
- (3) Sabiex jiġu ffaċilitati t-trasferimenti statistiċi bejn l-Istati Membri, il-Kummissjoni għandha s-setgħa li tistabbilixxi pjattaforma għall-iżvilupp rinnovabbli tal-Unjoni ("URDP"). Jenhtieg li l-URDP tipprovdi harsa ġenerali lejn il-kisba tal-mira u tal-kontribut tal-Istati Membri, tinkludi informazzjoni pprovduta mill-Istati Membri dwar il-provvista u d-domanda għal trasferimenti statistiċi tal-enerġija rinnovabbli, tippermetti lill-Istati Membri jindikaw ir-rieda tagħhom li jinvolvu ruhhom fi trasferimenti statistiċi u tiddekrivi l-kundizzjonijiet possibbli għal trasferiment, tidentifika sħab potenzjali tat-trasferiment permezz ta' mekkaniżmu ta' tqabbil u tipprovdi punti ta' kuntatt inkarigati mit-trasferimenti statistiċi fl-Istati Membri. L-URDP jenhtieg ukoll li jkun fiha repożitorju b'dokumenti ta' gwida u harsa ġenerali lejn l-informazzjoni disponibbli dwar l-arranġamenti ta' trasferimenti statistiċi. L-użu tal-URDP jenhtieg li jkun fuq bażi volontarja.
- (4) L-URDP jenhtieg li tiffaċilita l-ftehimiet dwar it-trasferimenti statistiċi. It-trasferimenti potenzjali identifikati permezz tal-mekkanizmu ta' tqabbil jenhtieg li ma jkunux legalment vinkolanti.
- (5) Id-data dwar il-kwantitajiet aggregati ta' enerġija disponibbli għat-trasferimenti statistiċi użati għall-URDP jenhtieg li tiġi minn valutazzjonijiet ta' partijiet terzi, u mill-pjanijiet nazzjonali integrati dwar l-enerġija u l-klima, mill-pjanijiet nazzjonali integrati aġġornati dwar l-enerġija u l-klima, u mir-rapporti nazzjonali integrati ta' progress dwar

⁽¹⁾ ĠU L 328, 21.12.2018, p. 82.

⁽²⁾ Id-Direttiva 2009/28/KE tal-Parlament Ewropew u tal-Kunsill tat-23 ta' April 2009 dwar il-promozzjoni tal-użu tal-enerġija minn sorsi rinnovabbli u li temenda u sussegwentement thassar id-Direttivi 2001/77/KE u 2003/30/KE (ĠU L 140, 5.6.2009, p. 16).

⁽³⁾ Ir-Regolament (UE) 2018/1999 tal-Parlament Ewropew u tal-Kunsill tal-11 ta' Diċembru 2018 dwar il-Governanza tal-Unjoni tal-Enerġija u tal-Azzjoni Klimatika, li jemenda r-Regolamenti (KE) Nru 663/2009 u (KE) Nru 715/2009 tal-Parlament Ewropew u tal-Kunsill, id-Direttivi 94/22/KE, 98/70/KE, 2009/31/KE, 2009/73/KE, 2010/31/UE, 2012/27/UE u 2013/30/UE tal-Parlament Ewropew u tal-Kunsill, id-Direttivi tal-Kunsill 2009/119/KE u (UE) 2015/652 u li jhassar ir-Regolament (UE) Nru 525/2013 tal-Parlament Ewropew u tal-Kunsill (ĠU L 328, 21.12.2018, p. 1).

l-enerġija u l-klima, kif xieraq, ipprezentati mill-Istati Membri skont ir-Regolament (UE) 2018/1999. Jenhtieg li l-Kummissjoni ddahhal dik id-*data* fil-pjattaforma. Barra minn hekk, l-Istati Membri jenhtieg li jkunu jistgħu jindikaw l-ammont ta' trasferimenti statistiċi li huma interessati li jagħmlu, bhala xerrejja jew bejjiegħa, kif ukoll kwalunkwe kundizzjoni partikolari għat-trasferiment statistiku li huma interessati li jinkludu.

- (6) Sabiex tiġi żgurata l-protezzjoni tad-*data* sensittiva rilevanti għat-trasferimenti bejn l-Istati Membri, jenhtieg li l-aċċess għall-URDP ikun limitat għal punti ta' kuntatt speċifiċi identifikati mill-Istati Membri. Għalhekk, jenhtieg li r-Regolament (UE) 2016/679 tal-Parlament Ewropew u tal-Kunsill ⁽⁴⁾ japplika fejn rilevanti.
- (7) Sabiex tassisti lill-Istati Membri fil-konklużjoni ta' trasferimenti statistiċi tal-enerġija minn sorsi rinnovabbli, jenhtieg li l-Kummissjoni tipprovdi materjal ta' gwida dwar l-URDP, inkluż manwal għall-utenti u mudelli kif ukoll informazzjoni rilevanti dwar il-ftehimiet ta' trasferimenti statistiċi konklużi.
- (8) Sabiex tiġi żgurata l-applikazzjoni immedjata tal-miżuri previsti f'dan ir-Regolament, jenhtieg li dan ir-Regolament jidhol fis-seħħ fit-tielet jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*,

ADOTTAT DAN IR-REGOLAMENT:

Artikolu 1

Suġġett

Dan ir-Regolament jistabbilixxi l-pjattaforma għall-iżvilupp rinnovabbli tal-Unjoni ("URDP") biex jiġu ffaċilitati t-trasferimenti statistiċi għall-finijiet tad-Direttiva (UE) 2018/2001, u biex tiġi ffaċilitata l-kisba tal-mira tal-Unjoni stabbilita fl-Artikolu 3(1) tad-Direttiva (UE) 2018/2001 u tal-kontribut ta' kull Stat Membru għal dik il-mira f'konformità mal-Artikolu 3(2) ta' dik id-Direttiva.

Artikolu 2

Definizzjonijiet

Għall-finijiet ta' dan ir-Regolament, japplikaw id-definizzjonijiet li ġejjin:

- (1) "trasferiment statistiku" tfisser it-trasferiment tal-valur statistiku, mingħajr il-htieġa ta' trasferiment fiżiku, ta' ammont speċifikat ta' enerġija minn sorsi rinnovabbli kif irrappurtat skont il-punt 5 tal-Anness B tar-Regolament (KE) Nru 1099/2008 tal-Parlament Ewropew u tal-Kunsill ⁽⁵⁾ minn Stat Membru għal Stat Membru ieħor, liema ammont jitnaqqas mill-ammont ta' enerġija minn sorsi rinnovabbli li jitqies fil-kalkolu tas-sehem tal-enerġija rinnovabbli tal-Istat Membru li jagħmel it-trasferiment u jiżdied mal-ammont tal-enerġija rinnovabbli li jitqies fil-kalkolu tas-sehem tal-enerġija rinnovabbli tal-Istat Membru li jaċċetta t-trasferiment;
- (2) "Stat Membru xerrej" tfisser Stat Membru li jidhol fi ftehim ta' trasferimenti statistiċi biex jixtri ċerta kwantità statistika ta' enerġija rinnovabbli minn Stat Membru ieħor li tiżdied mal-ammont ta' enerġija minn sorsi rinnovabbli li jitqies fil-kalkolu tas-sehem tal-enerġija rinnovabbli tal-ewwel Stat Membru skont l-Artikolu 8(1) tad-Direttiva (UE) 2018/2001;
- (3) "Stat Membru bejjiegħ" tfisser Stat Membru li jidhol fi ftehim ta' trasferimenti statistiċi biex ibiġħ ċerta kwantità statistika ta' enerġija rinnovabbli minn Stat Membru ieħor li titnaqqas mill-ammont ta' enerġija minn sorsi rinnovabbli li jitqies fil-kalkolu tas-sehem tal-enerġija rinnovabbli tal-ewwel Stat Membru skont l-Artikolu 8(1) tad-Direttiva (UE) 2018/2001;

⁽⁴⁾ Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' *data* personali u dwar il-moviment liberu ta' tali *data*, u li jhassar id-Direttiva 95/46/KE (Regolament Generali dwar il-Protezzjoni tad-*Data*) (ĠU L 119, 4.5.2016, p. 1).

⁽⁵⁾ Ir-Regolament (KE) Nru 1099/2008 tal-Parlament Ewropew u tal-Kunsill tat-22 ta' Ottubru 2008 dwar l-istatistika dwar l-enerġija (ĠU L 304, 14.11.2008, p. 1).

- (4) “kundizzjonijiet addizzjonali” tfisser kriterji, minbarra ż-żmien, il-prezz u l-volum ta’ trasferiment statistiku, li l-Istati Membri jistgħu jagħzlu li jehmzu ma’ ftehim ta’ trasferimenti statistiċi;
- (5) “enerġija minn sorsi rinnovabbli” jew “enerġija rinnovabbli” tfisser enerġija minn sorsi rinnovabbli jew enerġija rinnovabbli kif definit fl-Artikolu 2(1) tad-Direttiva (UE) 2018/2001;
- (6) “volum tat-trasferimenti statistiċi” jew “volum” tfisser il-volum trasferit ta’ enerġija rinnovabbli li għandu jitnaqqas mill-kontijiet statistiċi tal-Istat Membru bejjiegħ u jiżded ma’ dawk tal-Istat Membru xerrej skont l-Artikolu 8(1) tad-Direttiva (UE) 2018/2001.

Artikolu 3

Objettivi

1. L-URDP għandha l-għan li tiffacilita t-trasferimenti statistiċi tal-enerġija minn sorsi rinnovabbli għall-finijiet tad-Direttiva (UE) 2018/2001, u tiffacilita l-kisba tal-mira tal-Unjoni stabbilita fl-Artikolu 3(1) tad-Direttiva (UE) 2018/2001 u tal-kontribut ta’ kull Stat Membru għal dik il-mira f’konformità mal-Artikolu 3(2) tad-Direttiva (UE) 2018/2001.
2. L-URDP għandha:
 - (a) tidentifika opportunitajiet potenzjali għal trasferimenti statistiċi fost l-Istati Membri billi tipprovdi informazzjoni aggregata dwar:
 - (i) Stati Membri li jkunu qabzu jew li huma mistennija jaqbzu l-kontribut jew il-mira tal-enerġija rinnovabbli tagħhom u li għalhekk għandhom eċċess ta’ ammonti statistiċi ta’ enerġija rinnovabbli li jistgħu jiġu trasferiti lil Stat Membru iehor;
 - (ii) Stati Membri li naqsu jew li huma mistennija jonqsu milli jilhqqu l-kontribut jew il-mira tal-enerġija rinnovabbli tagħhom u li għalhekk potenzjalment jista’ jkollhom deficit ta’ ammonti statistiċi ta’ enerġija rinnovabbli;
 - (b) tinkludi informazzjoni pprovduta mill-Istati Membri dwar il-provvista u d-domanda għal trasferimenti statistiċi tal-enerġija rinnovabbli, inkluż il-volum, il-prezz u l-perjodu ta’ żmien kif ukoll kwalunkwe kundizzjoni addizzjonali għat-trasferiment;
 - (c) tiffacilita l-ftehimiet dwar it-trasferimenti statistiċi bejn l-Istati Membri permezz ta’ mekkanizmu ta’ tqabbil mhux vinkolanti tad-domanda għal trasferimenti statistiċi bejn l-Istati Membri u tal-provvista tagħhom u billi tipprovdi punti ta’ kuntatt fl-Istati Membri biex jidhlu f’diskussjonijiet dwar il-ftehimiet;
 - (d) tipprovdi aċċess għal materjal ta’ gwida li jassisti l-Istati Membri biex jikkonkludu trasferimenti statistiċi;
 - (e) iżżid it-trasparenza dwar il-ftehimiet ta’ trasferimenti statistiċi konklużi billi tipprovdi informazzjoni ewlenija dwar dawk it-trasferimenti, inkluż informazzjoni dwar il-volumi, il-prezzijiet u l-perjodu ta’ żmien, kif ukoll id-dokumenti tal-ftehimiet ta’ trasferimenti statistiċi, fejn dawn ikunu disponibbli għall-pubbliku.
3. Minbarra l-objettivi stabbiliti fil-paragrafu 2, l-URDP tista’ tipprovdi kwalunkwe funzjonalità oħra relatata mal-proċess tat-trasferimenti statistiċi tal-enerġija minn sorsi rinnovabbli biex tikkontribwixxi għall-objettiv stabbilit fil-paragrafu 1.

Artikolu 4

Identifikazzjoni tal-kwantitajiet ta’ enerġija disponibbli għat-trasferimenti statistiċi

1. L-URDP għandha tiffacilita l-konkluzjoni bejn l-Istati Membri ta’ ftehimiet ta’ trasferimenti statistiċi billi tidentifika l-opportunitajiet potenzjali għal trasferimenti statistiċi abbażi tal-kwantitajiet aggregati tal-enerġija disponibbli għal trasferimenti statistiċi.
2. Dawk l-opportunitajiet potenzjali jistgħu jiġu identifikati abbażi ta’ stima tal-kwantitajiet tal-enerġija mistennija li jkunu disponibbli għat-trasferimenti statistiċi għal kull pajjiż sal-2030 derivati mill-informazzjoni disponibbli għall-pubbliku, inkluż il-pjanijiet nazzjonali integrati dwar l-enerġija u l-klima, l-aġġornamenti tagħhom u r-rapporti ta’ progress nazzjonali integrati dwar l-enerġija u l-klima pprezentati mill-Istati Membri skont ir-Regolament (UE) 2018/1999 u l-valutazzjonijiet ta’ partijiet terzi.

Artikolu 5

Talbiet ta' xiri jew bejgħ mill-Istati Membri

1. L-Istati Membri jistgħu, fuq bażi volontarja, jipprezentaw lill-URDP *data* annwali li tindika l-kwantitajiet tal-provvista u d-domanda tagħhom għat-trasferimenti statistiċi ta' enerġija minn sorsi rinnovabbli, inkluż:
 - (a) il-volum tal-enerġija minn sorsi rinnovabbli li huma jixtiequ jixtru jew ibigħu mingħand Stat Membru ieħor permezz ta' trasferiment statistiku, inkluż, kif applikabbli, kwalunkwe komponent ta' volum fiss jew flessibbli;
 - (b) l-indikazzjoni ta' prezz jew firxa ta' prezzijiet li biha huma jaċċettaw li jixtru jew ibigħu kwalunkwe produzzjoni żejda ta' enerġija minn sorsi rinnovabbli minn Stat Membru ieħor permezz ta' trasferiment statistiku, inkluż kif applikabbli, kwalunkwe komponent ta' prezz fiss jew flessibbli;
 - (c) il-perjodu ta' żmien li għalih jista' jiġi konkluż trasferiment statistiku, inkluż, kif applikabbli, sena waħda jew diversi snin, is-sena preċedenti jew kurrenti jew snin futuri oħra;
 - (d) kwalunkwe kundizzjoni jew prijorià addizzjonali li għandha tiżdied mat-trasferiment statistiku.
2. Il-volumi ta' trasferimenti statistiċi għandhom jiġu pprovduti f"ktoe" (elf tunnellata tal-ekwivalenti taż-żejt), "GWh" (siegħa Gigawatt), "TJ" (Terajoules) jew unità ta' enerġija ekwivalenti oħra. Meta sseħħ konverżjoni mill-massa jew mill-volum, il-valur kalorifiku korrispondenti għandu jiġi inkluż ukoll. Il-kwantità ta' enerġija minn sorsi rinnovabbli soġġetta għat-trasferiment statistiku għandha titqarreb għal tliet punti deċimali.
3. Id-*data* pprovduta minn Stat Membru ma għandha tikkostitwixxi l-ebda obbligu legali fuq dan l-Istat Membru biex jidhol fi ftehim ma' Stat Membru ieħor. Għandha sservi biss għal finijiet ta' informazzjoni biex tiffacilita n-negozjati bejn l-Istati Membri. Id-*data* għandha tkun disponibbli biss fuq l-URDP għal Stati Membri oħra u għall-Kummissjoni.
4. L-URDP għandha tinkludi mekkanizmu ta' tqabbil għall-finijiet tat-tqabbil tal-provvista mad-domanda kif indikat mill-Istati Membri u l-identifikazzjoni ta' trasferimenti potenzjali tal-enerġija minn sorsi rinnovabbli ma' Stati Membri oħra.
5. Kwalunkwe trasferiment potenzjali identifikat mill-mekkanizmu ta' tqabbil tal-URDP ma għandux ikun vinkolanti u għandu jservi biss għal finijiet tal-konklużjoni ta' ftehimiet ta' trasferimenti statistiċi bejn l-Istati Membri.

Artikolu 6

Aċċess għall-URDP u punti ta' kuntatt tal-Istati Membri

1. L-Istati Membri għandhom jispesifikaw lill-Kummissjoni, il-persuni awtorizzati li jkollhom aċċess għall-URDP. L-aċċess għandu jiġi miċħud biss għal dawg il-persuni fejn jitqies ġustifikat f'termini ta' numri jew tal-funzjoni ta' tali persuni.
2. L-Istati Membri għandhom jaħtru punt ta' kuntatt inkarigat mit-trasferimenti statistiċi tal-enerġija minn sorsi rinnovabbli, jipprezentaw informazzjoni lill-URDP u jaġġornawha kif meħtieġ. L-URDP għandha tagħmel disponibbli l-informazzjoni dwar il-punti ta' kuntatt għal kull Stat Membru.

Artikolu 7

Gwida u informazzjoni

1. Il-Kummissjoni għandha tippovdi materjal ta' gwida dwar l-URDP u l-użu tagħha biex tgħin lill-Istati Membri jikkonkludu trasferimenti statistiċi, inkluż manwal għall-utenti dwar it-trasferimenti statistiċi.
2. Fuq l-URDP, il-Kummissjoni tista' tippovdi aċċess għal riżorsi u informazzjoni addizzjonali relatata mal-URDP, inkluż mudell tal-ftehim, artikli u rapporti fil-qasam tat-trasferimenti statistiċi tal-enerġija minn sorsi rinnovabbli.

3. Il-Kummissjoni għandha taġmel disponibbli fuq l-URDP informazzjoni dwar il-ftehimiet ta' trasferimenti statistiċi konkluzi dwaru, inkluż iż-żmien, il-volum, il-prezz, kundizzjonijiet addizzjonali u l-ftehim relatat ta' trasferimenti statistiċi, u informazzjoni dwar il-perjodu ta' żmien, il-volum u l-Istati Membri involuti fir-rigward tal-ftehimiet ta' trasferimenti statistiċi konkluzi abbażi tal-Artikolu 8 tad-Direttiva (UE) 2018/2001 kif ukoll abbażi tal-Artikolu 6 tad-Direttiva 2009/28/KE barra mill-pjattaforma.

Artikolu 8

Dhul fis-seħh

Dan ir-Regolament għandu jidhol fis-seħh fit-tielet jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-6 ta' Awwissu 2021.

Għall-Kummissjoni
Il-President
Ursula VON DER LEYEN
